

Күйләрнің күйи

¹ «Күйләрнің күйи» — Сулайманниң күйи. □ ■

Биринчи қисим — Муһаббәтнің башлиниши
 ●●● {1:2-5:1} ●●● *Биринчи хатирә — той күни*
үстидә болған ойлар {1:2-2:7} ●●● Биринчи
ойлиниши — Шуламит Сулайманниң ордисида
— той зияпитигә тәйярлиниши {1:2-1:8} ●●●
Шуламит Сулайманға сөз қилиду

1b «У отлуқ ағзи билән мени сөйсун;

Чүнки сениң муһаббетиң шараптин шериндур. □

² Хушпурақтур сениң әтирлириң;

Қуюлған пурақлиқ май сениң намиңдур;

Шуңлашқа қизлар сени сөйиду.

Көңлүмни өзүңгә мәһлия қилғайсән —

Биз саңа әгишип жүгүрәйли!

— Падиша мени өз һужрилириға әкиргәй!» □

□ **1:1 «шәрһ»** — бу мавзу «күй-нахшилар арисидики әң есил күй-нахша» дегән мәнидә. Сулайман жәмий 1005 күй-нахша язған («1Пад.» 4:32). ■ **1:1** 1Пад. 4:32 □ **1:1b «У отлуқ ағзи билән мени сөйсун»** — ибраний тилида «у ағзидики сөйүшлири билән сөйсун!». «чүнки сениң муһаббетиң шараптин шериндур» — «муһаббетиң» ибраний тилида көплүк шәклидә болуп (муһаббәтлириң) муһаббәтлишишниң ипадә-һәрикәтлирини көрситиду. 2-4-айәтнің шәрһи: Мошу йәрдә Шуламит тойниң биринчи зияпити үчүн тәйярлиниду. Никаһ мурасими алиқачан өткүзүлгән: 2-айәттә қизик йери шуки, Шуламит баянини пәкәт «у» билән башлайду — ким екәнлигини демәйду! Чүнки сөйгүчи кишигә нисбәтән һәрдайим пәкәт бирдин-бир «у» бар! □ **1:2 «Биз саңа әгишип жүгүрәйли!»** — бу сөзләрни Шуламитниңки, бирақ «Йерусалим қизлири»ни өзи билән бирләштүрүп, «биз саңа әгишип жүгүрәйли!» ейтиду.

Йерусалим қизлири Сулайманға сөз қилиду

³ «Биз сәндин хошал болуп шатлинимиз;

Сениң муһәббәтлириңни шараптин артуқ әсләп тәрипләймиз».[□]

Шуламит «Йерусалим қизлири»ға жавап қилиду

⁴ «Улар сени дуруслуқ билән сөйиду».

— «Қара тәнлик болғиним билән чирайлиқмән, и Йерусалим қизлири!

Бәрһәқ, Кедарлиқларниң чедирлиридәк,
Сулайманниң пәрдилиридәк қаримән.[□]

⁵ Маңа тикилип қаримаңлар,

Чүнки қаридурмән,

Чүнки аптап мени көйдүрди;

Анамниң оғуллири мәндин рәнжігән;

Шуңа улар мени үзүмзарларни баққучи қилди;

[□] **1:3** «Биз сәндин хошал болуп шатлинимиз; сениң муһәббәтлириңни шараптин артуқ әсләп тәрипләймиз» — бәзи алимлар бу сөзләрни «Шуламит»қа ейтилиду, дәп қарайду. Қандақла болмисун Йерусалим қизлири Шуламитқа қолдаш болуп у вә Сулайман үчүн хошал болуватиду. [□] **1:4** «Улар сени дуруслуқ билән сөйиду» — бу әйәттә Шуламит сөз қилиду. Авалқи гәпни у Сулайманға ейтиду. «Улар» — мошу йәрдә Йерусалим қизлирини көрситиду.

Шуңа өз үзүмзаримни бақалмиғанмән».□

Шуламит Сулайманға сөз қилиду

⁶ «Һәй, женим сөйгиним, дегинә,

Падаңни қәйәрдә бақисән?

Уни күн қиямида қәйәрдә арам алғузисән?

Һәмраһлириңниң падилири йенида чүмпәрдилик

□ **1:5** «*5-6-айәт* шәрһи» — Йерусалим қизлириниң Сулайманни тәриплиши Шуламитқа өзиниң «қара тәнлик» экәнлигини әслитиду. Униң акилири униңдин бир яки бир қанчә қетим рәнжіп уни үзүмзарларда ишләшкә әвәткән. Үзүмзарларда сайә аз болғачқа у «қара тәнлик» болуп қалған. Ибрания тилида «мәндин рәнжіди» вә «мени көйдүрди» дегән ибариләр охшаш. «өз үзүмзаримни бақалмиғанмән» — бу бәлким көчмә мәнидә болуп: «Мән һәрдайим далада болғачқа, өзүмни асраш, өзүмниң гөзәлигимни сақлаш-бездәш, пәрдазлаш вақтим йоқ еди» дегәнликтур. Кедарлиқлар чарвичи хәлиқ еди, һәрдайим чедирларда туратти. Уларниң чедирлири қап қара болса керәк. Бирақ «Сулайманниң пәрдилири» болса қара яки тоқ рәнлик болғини билән, бирақ шүбһисизки, уларниң үстидә чирайлиқ гүл-нүсқилири бар еди.

аяллардәк жүрүшүмнің немә һажити?» □

Сулайман Шуламитниң соалиға жавап бериду

⁷ «И қиз-аяллар арисидики әң гүзили, әгәр сән буни билмисәң,

Падамниң басқан излирини бесип меңип,

Падичиниң чедири йенида өз оғлақлириңни

□ **1:6 «7-айәт шәрһи»** — Шуламит һазир уларниң авалқи муһәббәтләшкән күнлирини әслитиду. Шу чағларда Сулайман падиша әл-жутларниң һәқиқий әһвалини егиләш үчүн падичи қияпитидә Шуламитниң жути, йәни Галилийәгә кәлгән болса керәк. Шуңа Шуламит Сулайманни аддий бир падичи экән дәп ойлиған. Шуламит униңға көйүп уни издигәндә, у падилар көп болған йәрләрдә (Сулайманниң «һәмраһлири» болған башқа падичилар бар йәрләрдә) айлинип жүргән. Униң аилисини, шундақла өзини изаға қоймаслиқ үчүн, Шуламит өзи бир нәччә қозини елип (8-айәт), падичиниң қияпитидә өз чирайини көрсәтмәслик үчүн чүмпәрдә тартивалған. Бирақ шундақ ниқаплиниш билән униң қияпити паһишә аялниңкигә охшап қалған (той қиливатқан қизлар чүмпәрдә артқандәк, паһишә аяллар шу чағда чүмпәрдә артатти. Улар шу турқида әрләргә: «Мән бүгүн кечә сән билән той қилғидәкмән» дәп ипадиләйтти вә һәмдә өзиниң ким экәнлигини йошуралайтти, әлвәттә). Әгәр у «сөйгән падичи» өз падисиниң нәдә экәнлигини ейтқан болса, бундақ аваричилик яки сәтликниң һажити йоқ болатти, әлвәттә. «Күн қиямда» падиси һеч көчмәй, муқим бир җайда мидиримай йетиши мүмкин. **«...Йенида чүмпәрдилик аяллардәк жүрүшүмни немә һажити?»** — башқа бир хил тәрҗимиси: «Немишкә тенәп кәткән бирисидәк чөргиләп жүрәй?»

озуқландурғин».[□]

Иккинчи ойлиниш — той зияпитидики дәстихан үстидә болған ойлар ••• Сулайман Шуламитқа сөз қилиду

⁸ «И сөйүмлүгүм, мән сени Пирәвннің жән һарвулириға қетилған бир байталға охшаттим;

⁹ Сениң мәңизлириң тизилған мунчақлар билән, Бойнуң маржанлар билән гөзәлдур.

¹⁰ Биз саңа күмүч көзләр қуюлған, Алтундин зибу-зиннәтләрни ясап беримиз».[□]

[□] **1:7** «И қиз-аяллар арисидики әң гүзили, әгәр сән буни билмисән,...» — бәзи алимлар, бу жавапни «Йерусалимнің қизлири» бәргән, дәп қарайду. «Падичиниң чедири йенида өз оғлақлириңни озуқландурғин» — яки «Падичиларниң чедирлири йенида өз оғлақлириңни озуқландурғин». 8-айәтнің шәрһи: Бу айәтни шәрһләш тәс. Бизниңчә мәнаси бәлким төвәндикидәк болиду. Сулайман падишаниң жавабиниң көчмә мәнаси бар. Падишаһниң «мениң падам»и қойлар әмәс, бәлки пүткүл Йәһудий хәлқи, «падамниң излири» болса пүтүн Исраилниң һейт-байрам вақитлирида Йерусалимға чиққан излириду, демәкчи. Шуңа жавапниң көчмә мәнаси: «Сән маңа тегәй десән, әнди өз жутуңни ташлап, ят жутта, ят әһвалда, йәни пайтәхт Йерусалимда (Сулайманниң «чедири»да, йәни униң ордисида, демәк) турушқа рази болушүң керәк» дегәнликтур. «Өз оғлақлириңни озуқландурғин» дегән сөз, бәлким «Маңа тәгсән, сениңму «башқиларни беқиш» мәсьюлийитиң болиду» дегәнликтур.

[□] **1:10** «(9-11-айәт) шәрһи» — қедимки заманларда, оттура шәриқтики мәмликәтләрдә атлар интайин қәдрилинип, «улақ» орнида ишлитилипла қалмастин, бәлки адәмниң һәмраһи дәп қаралған; Сулайман өзи атларға бәк амрақ еди. Мисирниң атлири болса әң есил еди; Пирәвнниң атлири Мисирниң әң есил ети болуп, чирайлиқ жабдулатти, әлвәттә. Шуниңдәк айәтнің йәнә бир нусқиси бар; Мисирдики жән һарвулирини тартқан атлар адәттә байталлар әмәс, айғирлар еди; шуңа Сулайман бу охшитиши билән, бәлким өзиниң Шуламит билән биллә болғинидин һаяжанланғанлиғини көрситиду.

Шуламит Сулайманға сөз қилиду

11 «Падиша той дәстихинида олтарғинида, сумбул мәлһимим пурақ чачиду; □

12 Мениң сөйүмлүгүм, у маңа бир монәк мурмәккидур,

У көклирим арисида қонуп қалиду; □

13 Мениң сөйүмлүгүм маңа Ән-Гәдидики үзүмзарларда өскән бир ғунчә хенә гүлидәктур». □

Үчинчи ойлиниш — той һужрисида болған ойлар {1:15-2:7} ••• Сулайман Шуламитқа сөз қилиду

14 «Мана, сән гөзәл, амриғим!

Мана, сән шундақ гөзәл!

Көзлириң пахтәкләрниңкидәктур!» □

□ **1:11** «сумбул мәлһимим пурақ чачиду» — «сумбул» оттура шәриқтики наһайити хушпурақлиқ бир хил өсүмлүк. □ **1:12**

«Мениң сөйүмлүгүм, у маңа бир монәк мурмәккидур» — «мурмәкки» бир хил әтир. Аяллар уни кичиккинә бир монәк қилип баглап бойниға есип қойса, у пүтүн күн хуш пурақ чечип туриду. □ **1:13** «... Ән-гәдидики үзүмзарларда өскән бир ғунчә хенә гүлидәктур» — Қанаанда (Пәләстиндә) «Ән-Гәди»ниң үзүмзарлири әң есилдур. □ **1:14** «(15-айәт) шәрһи» — «Көзлириң пахтәкләрдәк гөзәл» — ЯКИ «көзлириң пахтәкләрниңкидәк гөзәл»;

яки «пахтәкләрниң гөзәл тәбиити әкс әткәндәк» яки «пахтәкләрниң қанатлири жәвлан қилғандәк Шуламитниң көзлири ойнап туратти», дегән мәниләрни билдүрүш мүмкинчилиги бар. Оттура шәриқтә қизлар бүгүнгә қәдәр йүз қисмидин сирт бәдининиң башқа жайлирини дегидәк қийим-кечәк билән оивалидиганлиғи үчүн, қиз-жигитләр бир-бири билән сөзләшкәндә қизниң көзлири интайин муһим роль ойнайду, әлвәттә. Изаһат: — **МОШУ АЙӘТТӘ ВӘ ТӨВӘНДӘ**, «амриғим» дегән сөз ибраний тилида достлуқ дегән укумни өз ичигә алиду. Шуламит Сулайманни вә Сулайман Шуламитни бу сөз билән өз ара «дост» дәп атайду. Достлуқ һәқиқий муһәббәтниң муһим бир қисми; «қошумчә сөз»имиздә буниң үстидә тохтилимиз.

Шуламит Сулайманға сөз қилиду

- 15 «Мана, сән гөзәл, сөйүмлүгүм;
 Бәрһәқ, йеқимлиқ экәнсән;
 Бизниң орун-көрпимиз йешилдур;
 16 Өйимиздики лимлар кедир дәриғидин,
 Василиримиз арчилардиндур.

2

Давами

- 1 Мән болсам Шарун отлиғидики зәпиран, халас;
 Жилғиларда өскән бир нилупәр, халас!»□

Сулайман Шуламитқа жавап бериду

- 2 «Тикән-жиғанлар арисидики нилупәрдәк,
 Мана инсан қизлири арисидә мениң амриғим
 шундақтур!»□

Шуламит Сулайман тоғрилиқ сөз қилиду

- **2:1 «(1:16-2:1-айәт) шәрһи»** — өй-һоҗра баян қилинған сөзләргә қариганда, Сулайман Шуламит үчүн өз жутини әслитидиған алаһидә бир өйни яки һужрини ясиған (Шуламит Галилийәлик болуп, униң жутида кедир, арча вә қаригай дәрәқлири көп еди). Башқа бәзи алимлар бу айәтләрни, Сулайман билән Шуламитниң орманлар арисидә муһәббәтләшкинини көрситиду, дәп қарайду. Бирақ Йерусалим әтрапида мундақ кедир, арча орманлири йоқ еди. Ахирда Шуламит өзини «бәк аддий» дәп һес қилип, өзини отлақта болидиған кичик һәм «аддий» икки гүлгә охшитиду. □ **2:2 «(2-айәт) шәрһи»** — Сулайман Шуламитниң охшитишини тилға елип, әсичә баян қилиду. Униңға нисбәтән зәпиран яки нилупәр «аддий» болсиму, интайин чирайлиқ еди: — «Маңа нисбәтән сениң тәндишиң йоқ, башқа қизларни сән билән (тикәнләр вә нилупәр оттурисидикидәк) һеч қандақ селиштурғичилиги йоқтур».

3 «Ормандики дәрәқләр арисида өскән алма дәриғидәк,

Оғул балилар арисидидур мениң амриғим.

Униң сайиси астида дилим аләмчә сөйүнүп олтардим;

Униң мевиси маңа шерин тетиди;■

4 У мени шарапханиға елип кирди;

Униң үстүмдә көтәргән туғи муһәббәттур.□

5 Мени кишмиш пошкаллар билән қувәтләңлар;

Алмилар билән мени йеңиландуруңлар;

Чүнки муһәббәттин зәиплишип кәттим;□

6 Униң сол қоли бешим астида,

Униң оң қоли мени силаватиду.

7 И Йерусалим қизлири,

Жәрәнләр вә даладики маралларниң һөрмити билән,

Силәргә тапилаймәнки,

Муһәббәтниң вақит-саити болмиғичә,

■ 2:3 Күй. 8:5 □ 2:4 «Униң үстүмдә көтәргән туғи муһәббәттур» — башқа бир хил тәржимиси: «У маңа муһәббәт билән қариди». □ 2:5 «Мени кишмиш пошкаллар билән қувәтләңлар; алмилар билән мени йеңиландуруңлар» — қәдимки заманларда кишмиш пошкаллар вә алмилар жинсий муһәббәтни күчәйтиш рольға егә, дәп қарилатти.

Уни ойғатмаңлар, қозғимаңлар!»□

Иккинчи хатирә: Мухәббәтлишип жүргән күнләр үстидики ойлар {2:8—3:5} ••• Төртинчи ойлинши — Сулайманниң әтиязда Шуламитни йоқлап кәлгини тоғрилик ойлар {2:8 —2:9} ••• Шуламит Сулайман тоғрилик сөзләйду

⁸ «Сөйүмлүгүмниң авази!

Мана, у келиватиду!

Тағлардин сәкрәп,

Едирлардин ойнақлап келиватиду!

⁹ Мениң сөйүмлүгүм жәрән яки яш буғидәктур;

□ **2:7 «Мухәббәтнің вақит-саити болмиғичә, уни ойғатмаңлар, қозғимаңлар!»** — башқа бир хил тәржимиси: «вақити-саити болмиғичә, сөйүмлүгүмни ойғатмаңлар, қозғимаңлар! **«(3-7-айәт) шәрһи»** — 3-айәттә Шуламит Сулайманниң тәриплиригә инкас қайтуруп, уни «»гә охшитиду. Алма дәриғи әсли Пәләстин зиминида өсмәйду, пәқәт башқа жутлардин елип келинип бәзи йәрләрдә алаһидә тикилгән. Шуңа алма дәриғи наһайити әтиварлиқ еди, көргәнла адәмни интайин хуш қиливетәтти. Бәзи алимлар «униң сайиси астида дилим аләмчә сөйүнүп олтардим, униң мевиси маңа шерин тетиди» дегини Шуламитниң Сулайман билән болған жинсий муһәббәтлишишини көрситиду, дәп қарайду. Башқилар буни муһәббәтнің һәр тәрипини көрситиду, дәп қарайду. Немила болмисун алма муһәббәтнің симболи; «кишмиш пошкаллар» дегини болса, жинсий муһәббәтни қозғайдиған йемәклик һесаплинатти. 7-айәт (муһәббәтнің вақити-саити тоғрисида) үстидә үч муһим пикир бар: (1) муһәббәтнің өз тәбийи жәрәни болиду, башқилар уни балдур қозғимақчи болса зиян йәткүзиду; (2) (әр-хотунлуқ мунасивәттә) өз жорисида қизғин муһәббәтни қозғиғандин кейин униңға дәхли қилишқа болмайду; (3) жинсий муһәббәткә қанаәт қилишниң имканийити болмиса, ундақта уни қозғашқа қәтғий болмайду. Бу «имканийәт» (а) пәқәт никаһ қилинған әһвалдаБолуши (ә) икки тәрәпкә мувапиқ вақит болуши керәк, әлвәттә. Бизниңчә айәт бәлким бу үч мәниниң һәммисини өз ичигә алиду.

Мана, у бизниң өйниң теминиң кәйнидә туриду;
У деризиләрдин қарайду,
У пәнжірә-пәнжіриләрдин марап бақиду».□

Сулайман Шуламитқа сөз қилиду

10 «Мениң сөйүмлүгүм маңа сөз қилип мундақ деди:

—
«Орнуңдин тур, амриғим, мениң гүзилим, мән билән кәткин;

11 Чүнки мана, қиш өтүп кәтти,
Ямғур йеғип түгиди, у кетип қалди;

12 Йәр йүзидә гүлләр көрүнди;
Нахшилар сайраш вақти кәлди,

Зиминимизда пахтәкниң садаси аңланмақта;

13 Әнжір дәриғи қишлиқ әнжірлирини пишармақта,
Үзүм таллири чечәкләп өз пуриғини чачмақта;
Орнуңдин тур, мениң амриғим, мениң гүзилим, мән билән кәткин!

14 Аһ мениң пахтиким, Қорам таш йериқи ичидә,
Қия далдисидә,
Маңа авазиңни аңлатқайсән,

□ **2:9 «(8-9-айәт) шәрһи»** — мошу айәтләрдә (8-9) Шуламит бәлким Сулайманниң көңли өзигә чүшкән, өзини «жәрән, буға»ниң сүритидә қоғлиған күнләрни әсләйду. Сулайман Шуламитни йоқлиғили, униң билән әтиязлиқ мәнзиридин һозурлинишқа һәмраһ болушқа тәклип қилғили кәлди (төвәндики 10-17-айәтләрни көрүң). Жәрәнләр, буғиларму кона заманларда муһәббәтниң символлири еди.

Чүнки авазиң шерин, жамалиң йеқимлиқтур!»□

Шуламит Сулайманға сөз қилиду

15 «Түлкиләрни тутувалайли,

Йәни үзүмзарларни бузғучи кичик түлкиләрни тутувалайли;

□ **2:14** «(12-14-айәт) шәрһи» — Сулайман Галилийәдики ишлирини қоюп қоюп, Шуламитни йәнә йоқлап берип, уни әтиязлиқ мәнзиридин биллә һозурлинишқа тәклип қилиду. Йеңила өтүп кәткән қиш болса уларниң муһәббитини қилчә совутмиди. 12-айәт үстидә; «сайраш вақти кәлди» дегән ибарә икки бислиқ болуп, иккинчи мәнәси: «чаташ вақти кәлди». Бу икки бислиқлиғи бәлким қәстән ишлитилгән. 13-айәт үстидә; пахтәкләр инсанға нисбәтән интайин мулайим қуш дәп һесаплиниду, бирақ «тартинчақ» болиду. Сулайман Шуламитниң көңүл сөзлирини аңлимақчи болуп, униң әһвалини «Қорам таш йериқи ичидә турған пахтәк»кә охшитиду. У Сулайманниң муһәббити ичидә мутләқ бехәтәр; у һәргиз сөзлиридин рәнжимәйду. Униң жавави төвәндә көрүлиду (15-айәт).

Чүнки үзүмзарлиримиз чечәклимәктә».□

Шуламит Йерусалим қизлириға сөз қилиду

16 «Сөйүмлүгүм мениңкидур, мән униңкидурмән;
У нилупәрләр арисида падисини беқиватиду».□

Шуламит Сулайманға сөз қилиду

17 «Таң атқичә,
Көләңгиләр қечип йоқиғичә,
Маңа қарап бурулуп кәлгин, и сөйүмлүгүм,

□ **2:15** «(15-айәт) шәри» — түлкиләр үзүмзарларда төшүкләрни у йәр, бу йәрләрдә қолап, ов издәп тал йилтизлириға көп зиян йәткүзиду. Бирақ бу йәрдики «үзүмзар», шүбһисизки, өзлириниң муһәббитини көрситиду. У уларниң муһәббитигә бәзи тосалғу яки дәхли болған ишларни байқап, дәрһал бу ишларни (мәйли «кичик» болсиму) бир тәрәп қилайли дәп өтүниду. Улар шу чағда техи әр-хотуб болмисиму, бундақ тосалғуларни бир тәрәп қилиш балдурлуқ қилмайтти. Уларниң муһәббитигә тосалғу болған наһайити чоң бир иш Сулайманниң өз хизмити вә еғир мәсьулийити болған болуши мүмкин. Шуламит «өзүм Сулайманни бу хизмитини хатиржәмлик билән орундашқа толуқ қоюветишим керәк» дәп чүшиниду. «немишкә сән шунчә көп вақит ишләйсән, сән маңа вақтиңни ажратмайсән, сән мени сөймәйсән» дегәндәк позитсийә көп әр-хотунларниң муһәббитини бузуп кәлмәктә. Шуңа төвәндики 16-айәттә, биз Сулайманниң өз хизмитини хатиржәмлик билән қиливатқанлигини көримиз. Шуламит уни: «иш билән алдираш болғиниң билән, сән йәнила мени сөйсән!» дегәндәк толуқ ишәш билән Сулайманни өз ишиға қоювәткән охшайду. □ **2:16** «(16-айәт) шәри» — Шуламит Йерусалим қизлириға, өзиниң Сулайманниң муһәббити ичидә «қорам таш йериқи ичидә турған пахтәк»тәк толиму бехәтәр екәнлиги тоғрилиқ гувалиқ бериду. Сулайман өзиниң «пада беқиш» ишлири билән хатиржәм шуғуллиниду.

Һижранлиқ тағлири үстидин сәкрәп келидиған жәрән яки буғидәк болғин!».□

3

Бәшинчи ойлиниш — Шуламит қайта-қайта көргән «айрилиш» тоғрилиқ бир чүш {3:1-3:5}

¹ «Орун-көрпәмдә йетип, кечә-кечиләрдә,
Жәнимниң сөйгинини издәп тәлмүрүп яттим;
Издидим, бирақ тапалмайттим;■

² Мән һазир туруп, шәһәрни айлинай;
Кочиларда, мәйданларда,
Жәнимниң сөйгинини издәймән» — дедим;
Издидим, бирақ тапалмайттим;

³ Шәһәрни чарлиғучи жесәкчиләр маңа учриди, мән улардин: —
«Жәнимниң сөйгинини көрдүңларму?» — дәп соридим.

⁴ — Улардин айрилипла жәнимниң сөйгинини таптим;
Уни анамниң өйигә,
Өз қосиғида мени һамилдар болғанниң һужрисига елип кирмигичә,

□ **2:17 «(17-айәт) шәриһи»** — жуқуриқи айәттә биз «муһәббәтнің ишәши»ни көрдүк. һазир «муһәббәтнің жиддий тәливи»ни көримиз — худди «тезрак ишиңни түгитип йенимға қайтип кәл!» дегәндәк. Изаһат: «Һижранлиқ тағлири үстидин...» яки ««Бетәр» тағлири үстидин...». «Бетәр тағлири» дегән тағлар бизгә намәлум; шуңа тәржимимиздикидәк «айриветиш» дегән мәнидә болуши мүмкин.

■ **3:1 Топ. 5:3**

Уни тутувелип қәтъий қоюп бәрмәйттим».□

Шуламит Йерусалим қизлирига сөз қилиду

⁵ «И Йерусалим қизлири,
Жәрәнләр вә даладики маралларның һөрмити билән,
Силәргә тапилаймәнки,
Мүһәббәтнің вақит-саити болмиғичә,
Уни ойғатмаңлар, қозғимаңлар».□

□ **3:4 «(1-4-айәт) шәрһи»** — бизніңчә 1-4-айәтләр Шуламит Сулаймандин айрилған вақитта қайта-қайта («кечә-кечиләрдә») көргән бир чүшни билдүриду (қишта болуши мүмкин). Бу көзқараш тоғра болса мошу айәтләрдин биз «мүһәббәтнің азаплири»ни керимиз. Сулаймандин айрилиш Шуламит үчүн азаплиқ иш болуп, бу чүшни қозғап чиқарди. Бирақ бу чүш йәнила Худадин кәлгән охшайду, чүнки төвәндики 6-11-айәтләрдә, Сулайманниң уни тойға елип кетишкә кәлгәнлиги билән әмәлгә ашурулиду. Бу чүштин йәнә шуни биләләймизки, Шуламит Галилийдә туруватқан мәзгилдә, Сулайман өзидин вақитлиқ (қишта) айрилған вақитта, чоңқур ойлиниду вә Йерусалимда учрайдиған барлиқ синақларға йүзлинишкә тәйяр туриду. У Сулайманға ятлиқ болушқа тәйяр еди. Шүбһисизки, у Сулайман билән той қилип, Йерусалимда турғанда уни: «У пәқәт «паһишә аял»дәк Сулайманниң байлиқлири үчүн униңға ятлиқ болған, халас, дегүчиләрму аз болмайду. Чүштә көрүлгән «жәсәкчиләр» шундақ гуманда болған кишиләргә вәкил болуши мүмкин. Лекин чүштә у уларниң өзигә болған гуманлирига писәнт қилмай, йәнила Сулайманни издәйду. 3- вә 4-айәттә Шуламитниң чүшидә тартқан дәрди көрүниду: худди у: «Яримни тапай дәп шәһәрни айлинай» дегинидәк, лекин нәтижиси әксичә болуп, униңға «шәһәрни айлинидиған» күзәтчиләр учрап қалиду (ибраний тилида «тапти»). Бәлким чүшидә улар Шуламиттин: «Немишкә бу қиз түн кечидә айлиниду? Паһишә аял охшайду» дәп гуманланған болуши мүмкин (бундақ иш иккинчи қетим чүшидә йәнә көрүниду — 5-бап, 2-7-айәтләрдә). □ **3:5 «(5-айәт) шәрһи»** — Шуламит мүһәббәтнің дәрдини тетип баққандин кейин, «мүһәббәтнің вақит-саити»нің муһимлигини техиму билип йәтти.

Үчинчи хатирә: Әр-аял болуп бирлишиш үстидики ойлинишлар {3:6-5:1} ••• Алтинчи ойлиниш — Тойға сәпәр {3:6-3:11} ••• Йерусалим қизлири сөз қилиду

⁶ «Бу зади ким, чөл-баявандин келиватқан? Ис-түтәк түврүклиридәк, Мүрмәкки һәм мәстики билән пуритилған, Этирпурушның һәр хил ипар-әнбәрлири билән пуритилған?»□

Шуламит қизларға жавап бериду

⁷ «Мана, униң тәхтиравани,
У Сулайманниң өзиниңдур;
Әтрапида атмиш палван жүриду,
Улар Исраилдики батурлардиндур.

⁸ Уларниң һәммиси өз қиличи тутуқлуқ,
Жәң қилишқа тәрбийиләнгәнләрдур;
Түнләрдики вәсвәсиләргә тәйяр туруп,
Һәммиси өз қиличини янпишиға асиду».□

Шуламит сөзлирини давам қилиду — Сулайманниң той кечисигә тәйярлиған каривити

⁹ «Сулайман падиша өзи үчүн алаһидә бир шаһанә сайивәнлик кариват ясиған;
Ливандики яғачлардин ясиған.

□ **3:6** «(6-айәт) шәрһи» — бу айәт Сулайманниң Шуламитни жути Галилийәдин тойға елип келишини, йәни Сулайман униңға әвәткән тәхтираванға олтирип, Йерусалимға сәпәр қилғанлиғини көрсәтсә керәк (7-айәтни көрүң). □ **3:8** «(7-8-айәт) шәрһи» — Сулайман Шуламитни Йерусалимға, йәни тойға бехәтәр елип келиш үчүн, шу атмиш ләшкириниң муһапизәтчилиғидә тәхтираван билән кәлгән.

10 Униң түврүклири күмүчтин,
Йөләнчүки алтундин,
Селинчиси болса сөсүн рәхттин;
Ичи муһәббәт билән безәлгән,
Йерусалим қизлири тәрипидин.

11 Чиқиңлар, и Зион қизлири,
Сулайман падишаға қарап беқиңлар,
Той болған күнидә,
Көңли хошал болған күнидә,
аниси униңға тажни кийгүзгән қияпәттә униңға
қарап беқиңлар!»□

4

*Йәттинчи ойлиниш — той кечиси ••••
Сулайман Шуламитқа сөз қилип уни
махтайду*

¹ «Мана, сән гөзәл, сөйүмлүгүм!

Мана, сән гөзәл!

Чүмпәрдәң кәйнидә көзлириң пахтәкләрдәк екән,

□ **3:11** «(9-11-айәт) шәри» — Йәһудийларниң тойлири уйғурланиң тойиға охшап кетиду. Асасән 5 басқучи бар: — (1) тохтам — адәттә жигитниң әлчиси вә қизниң ата-анилири билән тохтам түзиду. Сулайман өз-өзигә әлчи болуп Шуламитниң акилири билән тохтам қилған охшайду (4-ойлинишни көрүң). (2) тойға сәпәр. Жигит өзи қизни тойға апиришқа келиду. (3) никаһ мурасими (6- вә -12-ойлинишни көрүң) (4) той зияпити (бәзи вақитларда бир һәптигә созулиду) (1- вә 2-ойлинишни көрүң) (5) той кечиси (3- вә 7-ойлинишни көрүң) Бәзи алимлар, бу «қариватни Сулайманни көтиридиған «тәхтираван» яки «шаһанә һарву» дәп қарайду. Бирақ бизниңчә бу тәхтираван жуқурида баян қилинған ибраний тилидики 9-айәттики «аппирийон» дегән, сайивәнлик қариватни көрсәтсә керәк.

Чачлириң Гилеад теги бағрида ятқан бир топ өшкиләрдәктур. □

² Чишлириң йеңила жуялуштин чиққан қирқилған бир топ қойлардәк;

Уларның һәммиси кош гезәк туққанлардин,
Улар арисида һеч бири кам әмәстур. □

³ Ләвлириң пәрәң тал жиптәк,
Гәплириң йеқимлиқтур;

Чүмбилиң кәйнидә чекилириң парчә анардур.

⁴ Бойнуң болса,

Қуралхана болушқа тәйярлиған Давутниң мунаридәктур,

Униң үстигә миң қалқан есиқлиқтур;

Уларның һәммиси палванларниң сипарлиридур. □

⁵ Икки көксүң худди икки маралдур,

Нилупәр арисида озуклиниватқан жәрәнниң кош гезәклиридәктур;

⁶ Таң атқичә,

Көләңгиләр қечип йоқиғичә,

Мән өзүмни мурмәккә тегиға,

□ **4:1** «Чүмпәрдәң кәйнидә көзлириң пахтәкләрдәк экән» — той қилидиған күнидә қиз чүмпәрдә артиду. □ **4:2** «Улар арисида һеч бири кам әмәстур» — яки «улар арисида һеч бири туғмастур».

□ **4:4** «Қуралхана болушқа тәйярлиған Давутниң мунаридәктур» — башқа бир хил тәржимиси: «Пәләмпәйлик қилинған Давутниң мунаридәктур». «изаһат» — кона заманларда «вәтәндин айрилған ләшкәрләр» мәлум шәһәргә яки мәмлиқәткә қайил болғанда, шу шәһәргә болған садиқлиғини билдүрүш үчүн қалқанлирини шәһәрниң сепилида яки мунаририда есип қоятти («Әз.» 27:11ни көрүң). Шуңа Сулайманниң бу сөзлири: «Сениң гөзәлиғиң шундақки, миң ләшкәрниң қайиллиғиға, садиқлиғиға еришкидәктур» дегән мәнидә. Йәнә келип бәлким Шуламитниң бойниға көплигән маржанлар есиқлиқ болуши мүмкин. «Сипар» кичик қалқандур.

Мәстики дөңигә елип кетимән.□

⁷ Сән пүтүнләй гөзәл, и сөйүмлүгүм,
Сәндә һеч дағ йоқтур».

Сулайманниң тәкливи

⁸ «Ливандин мән билән кәлгин, и жәрәм,
Мән билән Ливандин кәлгин —
Аманан чоққисидин қара,
Сенир һәм һәрмон чоққилиридин,
Йәни ширлар угилиридин,
Илпизларниң тағлиридин қара!»□ ■

Сулайманниң сөзиниң давами

⁹ «Сән көңлүмни аламәт сөйүндүрдүң, и сиңлим, и
жәрәм,
Көзүңниң бир ләп қилип қариши билән,
Бойнуңдики маржанның бир тал һалқиси билән,
Көңлүмни сөйүндүрдүң.
¹⁰ Сениң муһәббитиң немидегән гөзәл,
И сиңлим, и жәрәм!
Сениң муһәббәтлириң шараптин шунчә шерин!

□ **4:6** «Таң атқичә, көләңгиләр қечип йоқиғичә, мән өзүмни мурмәккә теғиға, мәстики дөңигә елип кетимән» — Сулайман бәлким пүтүн кечи Шуламитниң толуқ бәдинидин һозурланмақчи. □ **4:8** «(8-айәт) шәрһи» — бәзи алимлар, бу сөзләр жинсий муһәббәттиң жуқури пәллисини ипадиләйду, дөп қарайду. Буниң мүмкинчилиги бар болғини билән, биз йәнә бу сөзләрни Сулайманниң сөйүмлүги билән биллә өз падишалигиниң кәң зимини вә һәйвитиғә һәрмон теғи (Пәләстиндики әң егиз тағ)ниң әң егиз чоққилиридин нәзәр селишқә болған арзусини ипадилегән, дөп қараймиз. Сулайманниң бу тәкливи явайи һайванларниң шу йәрләрни маған қилғанлиғи түпәйлидин хәтәрлик иш болиду, әлвәттә! ■ **4:8** Йуһ. 17:24; әф. 1:15-23

Сениң әтирлириңниң пуриғи һәр қандақ тетитқудин пәйзидур!□

11 Ләвлириң, и жәрәм, һәрә көнигидәк темитиду,
Тилиң астида бал вә сүт бар;
Кийим-кечәклириңниң пуриғи Ливанниң
пуриғидур;□

12 Сән печәтләнгән бир бағдурсән, и сиңлим, и
жәрәм!

Етиклик бир булақ, йепиқлиқ бир фонтандурсән.□

13 Шахлириң болса бир анарлиқ «Ерән бағчиси»дур;
Униңда қиммәтлик мевиләр,
Хенә сумбул өсүмлүклири билән,□

14 Сумбуллар вә ипарлар,
Каламус вә қовзақдарчин,
Һәр хил мәстики дәрәқлири,
Мурмәккә, муәттәр билән һәммә есил тетитқулар

□ **4:10** «Сениң муһәббитиң немидегән гөзәл, и сиңлим, и жәрәм!» — Сулайман Шуламитни «сиңлим» дәп чақириду (12-айәтиму): — (1) қедимки замандики бәзи шеирларда ашиқ-мәшуқлар бир-бирини «ака, сиңлим» дәп чақиратти; (2) оттура шәриқтики бәзи жәмийәтләрдә мөтивәр кишиләр өз әмригә алмақчи болған қизға жәмийәтниң жуқури тәбиқисидин орун алғузуш үчүн яки никаһини техиму «капаләтлик» қилиш үчүн уни авал «сиңлим» дәп «беқивалатти». □ **4:11** «Кийим-кечәклириңниң пуриғи Ливанниң пуриғидур» — «Ливанниң пуриғи» орманлиқларниң хуш пуриғи, әлвәттә.

□ **4:12** «Сән печәтләнгән бир бағдурсән, и сиңлим, и жәрәм! Етиклик бир булақ, йепиқлиқ бир фонтандурсән» — Сулайманниң Шуламитни махтиши шуки, Шуламит өзини һеч қандақ башқа адәмгә бәрмәй, пәқәт болғуси әр үчүн пак сәқлап кәлди. □ **4:13** «Униңда қиммәтлик мевиләр, хенә сумбул өсүмлүклири билән,...» — әтирләр тоғрилиқ; «сумбул» бир хил хушпурақлиқ өсүмлүк.

бар.□

15 Бағларда бир фонтан сән,
һаятлық сулирини беридиған, Ливандин ақидиған
бир булақсән».□

16 «Ойған, шималдики шамал;
Кәлгин, и жәнуптики шамал!
Мениң беғим үстидин учуп өткәй;
Шуниң билән тетитқулири сиртқа пурақ чачиду!
Сөйүмлүгүм өз беғиға кирсун!
Өзиниң қиммәтлик мевилирини йесун!»□

5

Шуламит Сулайманға жавап бериду

1 «Мән өз беғимға кирдим,
Мениң сиңлим, мениң жәрәм;
Мурмәккәрни тетитқулирим билән жиғдим,
һәрә көнигимни һәсилим билән йедим;

□ **4:14** «Сумбуллар вә ипарлар, каламус вә қовзақдарчин, ... мурмәккә, муәттәр билән...» — әтирләр тоғрилиқ: «каламус» бир хил қомушқа охшайдиған өсүмлүктин чиқиду. «мурмәккә» вә «қовзақдарчин» адәттә мәлум дәрәқләрнің қовзиқидин елиниду. «Муәттәр» бир хил өсүмлүкнің йопурмақлиридин елиниду.

□ **4:15** «Ливандин ақидиған бир булақсән» — яки «Ливандин ақидиған бир қудуқсән». «(9-15-айәт) шәрһи» — 11-15-айәтләрде Сулайман сөйүмлүгини чирайлық бағчиға, һәтта «Ерән бағчиси» («Беһиш»)нің өзигә охшитиду. У йәнә Шуламитнің пүтүн бәдинидин һозурланмақчи екәнлигини билдүриду. □ **4:16** «(16-айәт) шәрһи» — Шуламит Сулайманниң дегинидәк өзини униңға толуқ бәрмәкчи болуп, муһәббәтлишишкә тәклип қилиду. «Шимал шамили» болса салқин, адәмни йеңиландуриду; «жәнуп шамили» болса адәмни иллитип раһәт бериду. (Пәләстин үчүн «шәриқ шамили» қорқунучлуқ, һәммә нәрсини қурутиветиду).

Шарабимни сүтлим билән ичтим».

«Достлим, йәңлар!
Ичиңлар, көңлүңләр халиғанчә ичиңлар, и ашиқ-мәшүқлар!»□

Иккинчи қисим {5:2-8:14} ••• Әр-аяллық муһәббәттики яхшилинишлар — муһәббәтнің йеңи ипадилери ••• Төртинчи хатирә — Муһәббәтни рәт қилиш тоғрисидики бир чүш — у тоғрилик ойлинишлар {5:2-6:9} ••• Сәккизинчи ойлиниш — Шуламитни басқан қорқунучлуқ чүш {5:2-6:3} ••• Шуламит сөз қилиду — уни қара басиду

² «Мән ухлавататим, бирақ көңлүм ойғақ еди: —

— Сөйүмлүгүмнің авазы!

Мана, у ишикни қеқиватиду: —

— «Маңа ечип бәр, и сиңлим, и амриғим;

Мениң пахтиким, мениң ғубарсизим;

Чүнки бешим шәбнәм билән,

Чачлирим кечидики нәмлик билән һөл-һөл болуп кәтти!»■

□ **5:1** «Мән өз беғимға кирдим, ... мурмәккәмни тетитқулим билән жиғдим, һәрә көнигимни һәсилим билән йедим; шарабимни сүтлим билән ичтим» — Сулайман Шуламитнің тәкливини қобул қилип униң билән толуқ муһәббәттилиди. «Достлим, йәңлар! Ичиңлар, көңлүңләр халиғанчә ичиңлар, и ашиқ-мәшүқлар!» — бу сөzlәрни бәлким Йерусалим қизлириниңкидур. Улар (яки той қолдашлири) ашиқ-мәшүқларниң муһәббәттин һозурлинишлирини толуқ қоллайду. Уларниң (Йерусалим қизлириниң) қоллиши билән Худаниң һәр бир әр-аялның оттурисидики муһәббитини, жүмлидин жинсий муһәббитини тәстиқлайдиғанлиғи көрситилиду; чүнки у өзи бу ишларни яратқан.

■ **5:2** Топ. 5:3

3 «Мән төшәк кийимлиримни селивәткән,

Қандақму уни йәнә кийивалай?

Мән путлиримни жуйдум,

Қандақму уларни йәнә булғай?»

4 Сөйүмлүгүм қолини ишик төшүгидин тиқти;

Мениң ич-бағрилирим униңға тәлмүрүп кәтти;

5 Сөйүмлүгүмгә ечишқа қоптум;

Қоллиримдин мурмәкки,

Бармақлиримдин суюқ мурмәкки темиди,

Тақакниң тутқучлири үстигә темиди;

6 Сөйүмлүгүмгә ачтим;

Бирақ сөйүмлүгүм бурулуп, кетип қалған еди.

У сөз қилғанда роһум чиқип кәткән еди;

Уни издидим, бирақ тапалмидим;

Уни чақирдим, бирақ у жавап бәрмиди;□

7 Шәһәрни айлинидигән жесәкчиләр мени учритип мени урди, мени яриландурди;

Сепиллардики күзәтчиләр чүмпәрдәмни мәндин тартивалди.

8 И Йерусалим қизлири, сөйүмлүгүмни тапсаңлар,

Униңға немә дәйсиләр?

Униңға, сөйгиниң: «Мән муһәббәттин зәиплишип

□ 5:6 «У сөз қилғанда роһум чиқип кәткән еди» — башқа бир хил тәржимиси: «У бурулуп кәткәндә роһум чиқип кәткән еди».

кәттим! — деди, дәңлар».□

Йерусалим қизлири Шуламитқа сөз қилиду

9 «Сениң сөйүмлүгүңнің башқа бир сөйүмлүктин қандақ артуқ йери бар, И, аяллар арисидики әң гүзили? Сениң сөйүмлүгүңнің башқа бир сөйүмлүктин қандақ артуқ йери бар? — Сән бизгә шундақ тапилиғанғу?».

{ Шуламит жавап бериду }

10 «Мениң сөйүмлүгүм аппақ вә пақирақ, жүрәклик әзимәт,

□ **5:8 «(2-8-айәт) сәрһи»** — Шуламит қара басқан бу чүшни көргәндә Сулайман билән алиқачан той қилған болса керәк. Униң чүшидә болған инкаси вә тәқәзасини 2:17дә вә 4:1-3дә хатириләнгән биринчи чүшидики позитсийәси билән селиштурғанда түптин охшимайду. Бәлким чүш Шуламитниң һаятиниң әмәлий әһвалини, йәни униң Сулайман билән әмәлий муһәббитини әкс әттүргән; чүштә көрүнгән бәзи ишлар, шүбһисизки, Сулайманниң муһәббитиниң, болупму жинсий муһәббәт жәһәттә Шуламитқа болған тәләплирини көрситиду. У сөйгининиң муһәббитигә яки муһәббитиниң тәләплиригә анчә сәзгүр болмайдиған болуп қалған охшайду. Бу сәзгүрсизлик уларниң муһәббитигә интайин хәтәрилик еди; Шуламитниң чүшидә Сулайман кетиду. Шуниң билән Шуламит чүш көрүш билән муһәббәтниң қиммәтлигини биллип йетип, ишларни яхшилайду. Йәнә муһим бир иш диққитимизгә әрзийдуки, чүштә вә әмәлий турмушта, Сулайман (әркәк болғини билән, падиша болғини билән, пәйғәмбәр болғини биләнму) һеч қачан Шуламитни «муһәббәт»кә зорлимайтти, бәлки Шуламитниң өзи билән муһәббәтлишишини тәләп қилатти. 7-айәттә: Чүшидики жесәкчиләр уни паһишә аял дәп қариғачқа, униңға шундақ муамилә қилип, чүмпәрдини униңдин тартивалиду.

Он миң арисидә туғдәк көрүнәрликтур;[□]

11 Униң беши сап алтундиндур,
Будур чачлири атниң яйлидәк,
Тағ қарғисидәк қара.

12 Униң көзлири еқинлар бойидики пахтәкләрдәк,
Сүт билән жуулған,
Яришиқида қоюлған;[□]

13 Униң мәңизлири бир тәштәк пурақлиқ
өсүмлүктәктур;
Айниған йеқимлиқ гүллүктәк;
Униң ләвлири нилупәр,
Улар суюқ мурмәккени темитиду;[□]

14 Униң қоллири алтун турубилар,
Ичигә берил яқутлар қуюлған.
Қосиғи нәқишлик пил чишлиридин ясалған,
Көк яқутлар билән безәлгән.

15 Униң путлири мәрмәр түврүкләр,
Алтун үстигә тикләнгән.
Униң салапити Ливанниңкидәк,
Кедир дәрәқлиридәк көркәм-һәйвәтликтур.

16 Униң ағзи бәкму шериндур;
Бәрһәк, у пүтүнләй гөзәлдур;
Бу мениң сөйүмлүгүм, —
Бәрһәк, бу мениң амриғим,

[□] **5:10** «Мениң сөйүмлүгүм аппақ вә пақирақ, жүрәклик әзимәт,...» — башқа бир хил тәржимиси: «Сөйүмлүгүмниң йүзиниң ақ йери аппақ, қизил йери қип-қизил...». [□] **5:12**

«Яришиқида қоюлған» — яки «яқутлардәк безәшкә бекитилгән».

[□] **5:13** «Униң мәңизлири бир тәштәк пурақлиқ өсүмлүктәктур; айниған йеқимлиқ гүллүктәк; униң ләвлири нилупәр, улар суюқ мурмәккени темитиду» — әйәтниң ибраний тилини чүшиниш сәл тәс, башқа тәржимилири учриши мүмкин. Немила болмисун тетитқу вә хушпурақлиқ өсүмлүк бағлири оттура шәриқтә интайин аз еди, қиммәтлик еди.

И Йерусалим қизлири!»□

6

Йерусалим қизлири сөзләйду

¹ «Сениң сөйүмлүгүң нәгә кәткәнду,
Қиз-аяллар арисида әң гөзәл болғучи?
Сениң сөйүмлүгүң қәйәргә бурулуп кәтти?
Биз сән билән биллә уни издәйли!»□

Шуламит уларға жавап бериду

² «Мениң сөйүмлүгүм өз беғиға чүшти,
Тетитқу отяшлиқларға чүшти.
Бағларда озуклинишқа,
Нилупәрләрни жиғишқа чүшти.
³ Мән мениң сөйүмлүгүмниңкидурмән,
Вә сөйүмлүгүм мениңкидур;

□ **5:16** «Униң ағзи бәкму шериндур» — бу бәлким гәп-сөзлириниң татлиқлиғини көрситиду. **«(9-16-айәт) шәрһи»** — Шуламит һазир башқиларниң алдида сөйгинини махташтин һеч тартинмайду. У һазир «қорам ташта йошурунған пахтәк»тин көп дадил болуп кәтти! □ **6:1** «Сениң сөйүмлүгүң нәгә кәткәнду, қиз-аяллар арисида әң гөзәл болғучи? биз сән билән биллә уни издәйли!» — Йерусалим қизлириниң 5:9-айәттики мазақ вә гуманлири пүтүнләй йоқиди.

У өз падисини нилупэрлэр арисидә бақиду»□

Тоққузинчи ойлиниш — Сулайманниң Шуламитқа қайтип келиши — Шуламитни қайта махтиши {6:4-6:9} ••• Сулайман Шуламитқа сөз қилиду

⁴ «Сән гөзэл, и сөйүмлүгүм, Тирзаһ шәһиридәк гөзэл; Йерусалимдәк йеқимлиқ,

Туғларни көтәргән бир қошундәк һәйвәтликтурсән;□

⁵ Аһ, көзлириңни мәндин кәткүзгин!

Чүнки улар мениң үстүмдин ғалип келиватиду;

Чачлириң Гилеад теғи бағрида ятқан бир топ өшкиләрдәктур.

⁶ Чишлириң йеңила жуюлуштин чиққан қирқилған бир топ қойлардәк;

Уларниң һәммиси кош гезәк туққанлардиндур;

Улар арисидә һеч бири кам әмәстур;□

⁷ Чүмбилиң кәйнидә чекилириң парчә анардур.

□ **6:3 «(2-3-айәт) шәһи»** — адәттә бу муһәббәт шеиридә «бағ» Шуламитниң бәдинини яки уларниң муһәббитиниң өзини көрситиду. Мошу йәрдә «бағ» Сулайман Шуламитқа муһәббитини көрсәтмәктә, униң бәдинидин йәнә һозурланмақта, дәп қараймиз. Шуламитниң Сулайманниң өзигә бағлиған муһәббитигә ишәши камил: 2:16дә у: «сөйүмлүгүм мениңкидур, мән униңкидурмән» дәйду; һазир униңға нисбәтән сөйгининиң өзигә әмәс, бәлки өзиниң униңға тәвә болғанлиғи әң муһим иштур. «У өз падисини нилупэрлэр арисидә бақиду» — башқа бир хил тәржимиси: «у нилупэр арисидә озуклиниду». Бирақ немила болмисун буниң көчмә мәнәси тәржимимизниңкидәк болиду — демәк, Сулайман Шуламитниң бәдинидин һозурланмақта. □ **6:4 «Сән гөзэл, и сөйүмлүгүм, Тирзаһ шәһиридәк гөзэл»** — Тирзаһ шәһири интайин гөзәл еди. Сулайманниң дәвридин кейин у Израилниң шималий падишалиғиниң вақитлиқ пайтәхти болди («1Пад.» 15-бап).

□ **6:6 «Улар арисидә һеч бири кам әмәстур»** — яки «улар арисидә һеч бири туғмастур».

8 Атмиш ханиш, сәксән кенизәкму бар;

Қызлар санақсиз;□ ■

9 Бирақ мениң пахтиким, ғубарсизим болса бирдин-бирдур;

Анисидин туғулғанлар ичидә тәңдашсиз болғучи,
Өзини туққучиниң таллиғинидур.

Қызлар уни көрүп, уни бәхитлик дәп аташти,

Ханишлар вә кенизәкләрму көрүп уни махташти».□

Бәшинчи хатирә — Йезида дәм елиш — Галилийгә қайтиш {6:10-8:14} ••• Онинчи ойлиниш - «Маһанаим», йәни «икки баргаһ» уссули {6:10-7:10} ••• {Йерусалим қизлири сөз қилиду}

10 «Таң сәһәр жаһанға қаригандәк,

Айдәк гөзәл, айдиңдәк рошән,

Иллиқ қуяштәк йоруқ,

□ **6:8** «Атмиш ханиш, сәксән кенизәкму бар; қызлар санақсиз» — «ханиш»лар толуқ аял дәрижисидә, «кенизәкләр» һәрәмдики «кичик хотун» дәрижисидә, «қызлар» кәлгүсидики кенизәкләр еди. Буларниң санлириға қариганда Сулайман падишалиғиниң дәслипидила Шуламитни өз әмригә алған еди. Кейин униң 700 аяли, 300 кенизиги болған («1Пад.» 11-бапни көрүң). Биз бу иш үстидә «қошумчә сөз»имиздә тохтилимиз. ■ **6:8** 1Пад. 11:3 □ **6:9** «(4-9-айәт) шәрһи» — Сулайманниң бу қетимқи Шуламитни махтиған бәзи сөзлири той кечисидикигә охшаш болғини билән, йеңидин қошулған махташлири техиму күчлүк. У йәнә Шуламитни қәдирләйду, техиму махтайду. Сулайманниң униңға бағлиған муһәббити униң «өлчәмгә йәткәнлиги»гә асасланған әмәс.

Туғларни көтәргән қошунлардәк һәйвәтлик болғучи кимдур?»□

Шуламит Йерусалим қизлирига сөз қилиду

11 «Меғизлар беғиға чүштүм,
Жилғидики гүл-гияларни көрүшкә,
Үзүм телинің бихлиған-бихлимиғанлиғини
көрүшкә,
Анарларның чечәклигән-чечәклимигәнлиғини
көрүшкә;

12 Бирақ билә-билмәй,
Женим мени көтирип,
Есил хәлқимнің жәң һарвулири үстигә қойған
екән».□

7

Йерусалим қизлири йәнә Шуламитни махтап сөз қилиду

¹ «Қайтқин, қайтқин, и Шуламит —

□ **6:10** «(10-айәт) шәрһи» — Шуламит һазир Сулайманның муһәббитиниң тәсиридә ишәшкә толған, күчлүк зат болуп чиқти. «Таң сәһәр жаһанға қаригандәк» — башқа бир хил тәржимиси: «Таң сәһәрдәк нурлуқ көрүнгән,...» □ **6:12**

«(11-12-айәт) шәрһи» — Шуламит йәнә кәмтәрлик билән бундақ махташларға жавап бериду; у бирдинла ханиш болған болсиму, уның өз хәлқигә бағлиған һөрмити бурунқидәкла чоңқурдур («мениң есил хәлқим», дәйду). У туюқсиз сәһралик қиз Салаһийитидин ханишлиқ орниға чиққанда һеч адәтлинәлмигән. Әксичә, у шу әтигәндила «жилғидики гүл-гияларни көрүшкә, меғизлар беғиға чүшкән» еди, чүнки булар бәлким уның өз жути Галилийәни әслитиду. 12-айәтни ибраний тилида чүшиниш бәк тәс, башқа көп тәржимилири учриши мүмкин. Уның мәнаси бизниңчә қандақла болмисун уның туюқсиз жуқури орунға көтирилиши билән бағлиқтур.

Қайтқин, қайтқин, бизнің саңа қаригумиз бардур!»

«Силәр Шуламитнің немисигә қаригуңлар бар?»

«Икки баргаһ» уссулға чүшкән вақтидидәк униңға қараймиз!»[□]

Сулайман Шуламитқа сөз қилиду ••• Шуламит Сулайман үчүн «икки баргаһ» уссулини ойнайду

² «И шаһзадиниң қизи, Кәшлириңдә сениң қәдәмлириң немидегән гөзәл!

Толғиған ямпашлириң гөһәрләрдәк, Чевәр һүнәрвән қолиниң һүнириду.[□]

³ Киндигиң жумулақ бир қәдәһтур;

Униң әбжәш шараби кам әмәс;

Қосиғиң буғдай догисидур,

[□] **7:1** «Силәр Шуламитнің немисигә қаригуңлар бар?» — бу сөзләрни Шуламит ейтиду. **«Икки баргаһ» уссулға чүшкән вақтидидәк униңға қараймиз!»** — бу сөзләрни Йерусалим қизлири ейтиду.«Икки баргаһ» — Ибрания тилида «Маһанаим» дегән йәрни көрситиши мүмкин. «Икки баргаһ» уссул бәлким муһәббәтни ипадиләйдиған бир уссул еди. Изаһат: — Қиз мошу йәрдә «Шуламит» (шуламлиқ қиз) дәп атилиду. У бәлким Галилийәдики «Шунәм» дегән шәһәрдин кәлгән. «Шунәм» кейин «шуләм» дәп аталған. «Шуламит» яки «шуламлиқ» дегәннің башқа бир мәнаси «Сулайман ханим»; йәни бир мәнаси «камил болғучи». Мошу йәрдә у йәнә махташларға кәмтәрлик билән жәвап бериду.

[□] **7:2** «Кәшлириңдә сениң қәдәмлириң немидегән гөзәл!» — яки «кәшлириңдә сениң путлириң немидегән гөзәл!».

Этрапиға нилупәрләр олишиду.□

4 Икки көксүң икки маралдәк, жәрәннің қошкезикидур;

5 Бойнуң пил чишлиридин ясалған мунардур;

Көзлириң Бат-Раббим қовуқи бойидики һәшбон көлчәклиридәк,

Бурнуң Дәмәшққә қарайдиған Ливан мунаридәктур;

6 Үстүндә бешиң Кармәл теғидәк туриду;

Бешиңдики өрүмә чачлириң сөсүн рәңликтур,

Падиша бүдүр чачлириңнің мәһбусидур.□

7 И сөйгиним, һозурлар үчүн шунчә гөзәл, шунчә йеқимлиқтурсән!

8 Сениң боюң палма дәриғидәк,

Көксүң үзүм ғунчилиридәктур.□

9 Мән: — «Палма дәриғи үстигә чиқимән,

Шахлирини тутуп ямишимән;

Көксилериң дәрвәқә үзүм тал ғунчилиридәк,

Бурнуңның пуриғи алмилардәк, таңлайлириңнің

□ **7:3** «Киндигиң жумулақ бир қадәһтур» — бәзи алимлар «киндигиң» дегән сөз жинсий йолини, яки тәннің төвән қисмини көрситиду, дәп қарайду. Ундақ болса Шуламит Сулайман алдида ялаңач болуп уссул ойнайду. «...униң әбжәш шараби кам әмәс;..» — «әбжәш шарап» Пәләстиндә адәмни әң мәс қилидиған шарап һесаплинатти. □ **7:6** «Падиша бүдүр чачлириңнің мәһбусидур» — улук Сулайман падиша йезидики бир қизға «әсир болди!» Муһәббәтнің күчи зордур! □ **7:8** «Сениң боюң палма дәриғидәк, көксүң үзүм ғунчилиридәктур» — «палма дәриғи»нің өзи үнүмлүк, һосуллуқ дәрәк һесаплиниду. Шуламит егиз бойлуқ вә зилва, «һосуллуқ» дәп қаралған охшайду.

тәми әң есил шарапдәктур...».[□]

Шуламит сөз қилип, Сулайманниң гепини давамлаштуриду

10

«...мениң сөйүмлүгүмниң гелидин силиқ өтүп, Ләвләр, чишлардин тейилип чүшсун...!»[□]

11 Мән мениң сөйүмлүгүмниңкидурмән, Униң тәқаззаси маңа қаритилиду».[□]

Он биринчи ойлиниш — Шуламитниң өз жутини йоқлашқа болған арзуси ••• {7:11-8:4} ••• Шуламит сөз қилиду

12 «И сөйүмлүгүм, келәйли, Етизларға чиқайли;

[□] **7:9** «Палма дәриғи үстигә чиқимән, шахлирини тутуп ямишимән; көксилириң дәрвәкә үзүм тал ғунчилиридәк...» — палма дәриғиниң хормилирини үзүш яки гүллирини чаңлаштүрүп мевилик қилиш үчүн униңға ямишип чиқиши керәк. Сулайман бу охшитишта бәлким иккила мәнасини көчмә мәнидә ишлитиду. Һазир Шуламит билән жинсий мунасивәт өткүзүшкә башлайду. «...бурнуңниң пуриғи алмилардәк, таңлайлириңниң тәми әң есил шарапдәктур...» — «алмилар» дегәнниң башқа бир хил тәржимиси «өрүкләр». [□] **7:10** «...мениң сөйүмлүгүмниң гелидин силиқ өтүп, ләвләр, чишлардин тейилип чүшсун...!» — ибраний тилида чүшиниш бәк тәс, башқа көп тәржимилири учриши мүмкин. Лекин умумий мәнаси ениққи, Шуламит Сулайманниң «муһәббәтлишәйли» дегән тәливиғә инкас қайтуруп, толук қобул қилиду. [□] **7:11** «(1-10-айәт) шәри» — 9-10-айәттә Шуламит Сулайманниң «муһәббәтлишәйли» дегән тәливиғә инкас қайтуруп, толук қобул қилиду.

Йезиларда түнәп келәйли, □

13 Үзүмзарлыққа чиқишқа балдур орундин турайли,
Үзүм таллириниң бихлиған-бихлимиғанлиғини,
Чечәкләрниң ечилған-ечилмиғанлиғини,
Анарларниң бәрқ урған-урмиғанлиғини көрәйли;
Әшу йәрдә муһәббәтлиримни саңа беғишлаймән.

14 Муһәббәтгүлләр әшу йәрдә өз пуриғини пуритиду;
Ишиклиримиз үстидә һәр хил есил мевә-чивиләр
бардур,

Йеңи һәм кониму бардур;

Сән үчүн уларни топлап тәйярлидим, и
сөйүмлүгүм!» □

8

*Давами — Шуламит сөзини
давамлаштуриду*

¹ «Аһ, апамниң көксини шориған инимдәк болсаң
еди!

Сени талада учритар болсам, сөйәттим,

□ **7:12** «И сөйүмлүгүм, келәйли, етизларға чиқайли; йезиларда түнәп келәйли,...» — Шуламитниң өз жутини йәнә көргүси, шу йәрдә Сулайман билән далада муһәббәтләшкүси бар еди. 12-13-айәтниму көрүң. □ **7:14** «Муһәббәтгүлләр әшу йәрдә өз пуриғини пуритиду» — «муһәббәтгүл» дегән гүл жинсий муһәббәтни қозғайдиған бир хил гүл.

«ишиклиримиз үстидә һәр хил есил мевә-чивиләр бардур, ...сән үчүн уларни топлап тәйярлидим, и сөйүмлүгүм!» — Қанаанда (Пәләстиндә) хәлиқләр «ишик үсти» дики бир жаза үстидә һәр хил мевә-чевиләрни сақлайду.

Вә һеч ким мени кәмситмәйтти. □

² Мән сени йетәкләйттим,
Апаңниң өйигә елип кирәттим;
Сән маңа тәлим берәттиң;
Мән саңа тетитқу шарабидин ичкүзәттим;
Анарлиримниң шәрбитидин ичкүзәттим. □

³ Униң сол қоли бешим астида болатти,
Униң оң қоли мени силайтти!».

⁴ «Силәргә тапилаймәнки, и Йерусалим қизлири —
«Униң вақит-саити болмиғичә,
Силәр муһәббәтни ойғатмаңлар, қозғимаңлар!» □

*Он иккинчи ойлиши — Йезиларға, йәни
Галилийгә болған сәпәр {8:5-8:7} ••• Шуламитниң
жүтидики қизлар авал сөзләйду — уни
тонумай қалиду*

□ **8:1** «Аһ, апамниң көксини шориган инимдәк болсаң еди!
Сени талада учритар болсам, сөйәттим, вә һеч ким мени
кәмситмәйтти» — Пәләстиндә ача-укиниң өз ара амрақлиғини
очуқ ипадилиши, сөйүши нормал әһвал. Ашиқ-мәшүқларниң шундақ
қилиши әйиплик дәп қаралғачқа, Шуламит «Сулайманни инимдәк
болсиди!» дәп тиләйду. □ **8:2** «Сән маңа тәлим берәттиң»

— Шуламит Сулайманниң даналиғидин ортақлашмақчи.
Йерусалимдики ордида турғанда Сулайман алдираш болғачқа
мошундақ пурсәт аз болатти. Аписиниң өйдә болса дәхлиләр
аз болиду. Әрниң аялиға билим, даналиқни ашуруш пурситини
яритиш мәсәулийити бар. «Сән маңа тәлим берәттиң» дегәнниң
башқа бир хил тәржимиси: «Шу йәрдә апам маңа үгәткән».
«Мән саңа тетитқу шарабидин ичкүзәттим; анарлиримниң
шәрбитидин ичкүзәттим» — бәлким Шуламитниң аписи
инисини емиткәндәк (1-айәт), Сулайманға әмчәк салғуси
барлиғини билдүриду. □ **8:4** «...силәр муһәббәтни
ойғатмаңлар, қозғимаңлар!» — яки «...уни балдур ойғатқиниңлар,
қозғигиниңларниң немиси?!».

⁵ «Даладин чиқиватқан бу зади ким?
Өз сөйүмлүгигә йөлинип?»

«Мән алма дәриғи астида сени ойғатқан едим;
Әшу йәрдә апаң толғақ йәп сени дуняға чиқарған
еди;
Әшу йәрдә сени туққучи толғақ йәп сени чиқарған
еди».□

Шуламит Сулайманға сөз қилиду

⁶ «Мени көңлүңгә мөһүрдәк,
Билигиңгә мөһүрдәк басқайсән;
Чүнки муһәббәт өлүмдәк күчлүктур;
Муһәббәтнің қизғиниши тәһтисарадәк рәһимсиз;
Униңдин чиққан от учқунлири,

□ **8:5 Даладин чиқиватқан бу зади ким?** Өз сөйүмлүгигә йөлинип?» — Шуламит әслий тойға барған йол билән қайтип келиду. Улар Йерусалимдин йериха шәһиридики йол билән чиқип Иордан дәрияси жилғисини бойлап чөл-баявандин өтүп Шунәмгә қайтиду. Чөл-баяванниң иссиғи билән у Сулайманға йөлинип маңиду. У шунчә өзгәргәнки, жуттикиләр уни тонумай қалиду. Шуңа бу сөзләр Шуламитниң жутидики қизларниң дегини болса керәк. **«Мән алма дәриғи астида сени ойғатқан едим; әшу йәрдә апаң толғақ йәп сени дуняға чиқарған еди; әшу йәрдә сени туққучи толғақ йәп сени чиқарған еди»** — бу сөзләрни Сулайман Шуламитқа ейтиду. Сулайман бәлким биринчи қетим (падичиниң қияпитидә) дәл мошу алма дәриғи астида Шуламитни ухлаватқан петидә учратқанлиғини әсләйду. Шу алма дәриғи дәл Шуламитниң аписи уни туққан жай еди. «Мән алма дәриғи астида сени ойғатқан едим» — Мошу «ойғитиш» һәм уйқидин ойғитишниму, муһәббәткә ойғитишниму көрсәтсә керәк. Сулайман билән Шуламит Шуламитниң һаяти башланған дәл шу жайда («алма дәриғи астида») өз ара төвәндики әһдә (6-айәт) билән бағлишиду.

— Яһниң дәһшәтлик бир ялқунидур![□]

⁷ Көп сулар муһәббәтни өчүрәлмәйду;

Кәлкүнләр уни ғәриқ қилалмайду;

Бириси: «Өй-тәәллуқатлиримниң һәммисини берип муһәббәткә еришимән» десә,

Ундақта у адәм кишиниң нәзиридин пүтүнләй чүшүп кетиду».[■]

Он үчинчи ойлиниш — Шуламитниң жутиға, өйигә қайитип келиши. Шуламит кичик сиңлиси тоғрилиқ икки акисиға сөз қилиду {8:8-8:14}. •••

Шуламит икки акисиға сөз қилиду

⁸ «Бизниң кичик сиңлимиз бардур,

Бирақ униң көкси йоқтур;

Сиңлимизға әлчиләр кәлгән күнидә биз униң үчүн немә қилимиз?»[□]

Икки акиси жавап бериду

⁹ «Әгәр у сепил болса,

Биз униңға күмүч мунар салимиз;

Әгәр у ишик болса,

[□] **8:6** «Мени көңлүңгә мөһүрдәк, билигиңгә мөһүрдәк басқайсән..» — шәрһи: Падиша өз мөһүридин һеч қачан айрилмайду. Мөһүри болса адәттә алтун-гөһәрдин ясалған болуп, интайин қиммәтлик нәрсә еди. һәр бир нәрсә үстигә мөһүр басқанниң мәнаси «бу мениңки» дегән болиду, әлвәттә. Шуламит өзиниң Сулаймандин һәрғиз айрилмаслиғини халайду, өзини аләмгә: «мән Сулайманниқидурмән» дәп испатлимақчи болиду. **«муһәббәт... Яһниң дәһшәтлик бир ялқунидур!»** — «Яһ» — «Яһвәһ», йәни Пәрвәрдигарниң наминиң қисқа шәкли. **■ 8:7** 1Кор. 13:8 [□] **8:8** **«(8-айәт) шәрһи»** — Шуламит кичик сиңлиси үчүн әнсирәйду. У ятлик болғичә қандақ қилип уни пак сақлаш керәк? Мошу соал тоғрилиқ ойлиғанда бәлким өзиниң яшлиқ вақитлирини әсләйду.

Биз уни кедир тахтайлар билән қаплаймиз».[□]

Шуламит сөз қилиду

10 «Өзүм бир сепилдурмән,
Һәм мениң көксилirim мунарлардәтур;
Шуңа мән униң көз алдида хатиржәмлик тапқан
бирисидәк болдум».[□]

Шуламит сөзини давам қилиду

11 «Сулайманниң Баал-Һамонда үзүмзари бар еди,
Үзүмзарини бағвәнләргә ижаригә бәрди;
Уларниң һәммиси мевиси үчүн миң тәңгә апирип
бериши керәк еди;
12 Өзүмниң үзүмзарим мана мениң алдимда туриду;
Униң миң тәңгиси саңа болсун, и Сулайман,

[□] **8:9 «(9-айәт) шәрһи»** — мошу айәттә Шуламитниң икки акиси униң соалиға (8-айәт) жавап бериду. Уларниң сиңдиси өзини асрайдиған, номус қилидиған қиз болса («сепил болса»), ундақта акилири уни мукапатлайду. Бирақ әгәр у номусни сақлимайдиған, хәтәрлик йолға чиқмақчи болса («ишик болса»), акилири уни пәвкулғаддә қоғдайду. [□] **8:10 «10-айәт шәрһи»** — Шуламит дәрвәқә «сепил» еди — башқиларниң езитқулуқлириға толук чидигучилиғи бар еди, у пүтүнләй номуси билән өткән еди. Өзини пак сақлиғачқа у Сулайманниң әһдисини қобул қилишқа толиму тәйяр еди. У һазир бәлким икки акиси әсли өзигә жүргүзгән қаттиқ муамилиниң зөрүрлүгини көрүп йетиши мүмкин еди. У сайисиз үзүмзарда ишлигәндә «езиқтурулушниң еһтимали» аз еди; сайиси болған мевилик дәрәқлири арисидә ишлигән болса, яман нийәтлик адәм тәрипидин езиқтурулуш еһтимали бар болатти.

Шуниңдәк икки йүз тәңгә мевисини баққучиларға болсун».[□]

Сулайман Шуламитқа сөз қилиду

13 «Һәй бағларда турғучи,
Һәмраһлар авазиңни аңлиғуси бар;
Маңиму уни аңлатқузғайсән».[□]

Шуламит Сулайманға сөз қилиду

14 «И сөйүмлүгүм, тез болә,
Жәрән яки яш буғидәк бол,
Тетитқулар тағлири үстидә жүгүрүп!»[□]

[□] **8:12** «*11-12-айәт шәрһи*» — 11-12-айәт: бу айәтләрдә Шуламит өзиниң Сулайманға толуқ мәнсуп экәнлигини тәкитләйду. У өзини Сулайманға беғишлиған бир үзүмзарға охшитиду. Сулайманниң барлиқ үзүмзарлирини баққучилар өзигә тегишлик инғамға еришиду, әлвәтгә. Шуниңға охшаш Шуламит һазир Сулаймандин икки акиси үчүн тегишлик инғам беришини сорайду. Чүнки улар уни номусчан қилип той қилғичә униңдин хәвәр елип кәлгән еди. 12-айәт: «Өзүмниң үзүмзарим мана мениң алдимда туриду» дегән сөзләр Шуламитниң өз шәхсини Сулайманға беғишлигини пүтүнләй ихтиярән, пүтүнләй әркинлик билән болди, дәп ипадиләйду һәм тәкитләйду. Әркинлик мана муһәббәтниң айрилмас бир қисмидур.

[□] **8:13** «*13-айәт шәрһи*» — Шуламитниң кона достлири (һәмраһлар) бәлким униңдин наһша ейтишни тәләп қилиду. Сулайманниңму аңлиғуси келиду. Шуламит наһша ейтип сиртқа чиқип, Сулайманни төвәндикидәк чақириду. [□] **8:14** «*Тетитқулар тағлири үстидә жүгүрүп!*» — ЯКИ «Йетитқу өсүмлүк тағлири үстидә жүгүрүп!».

Муқеддес Калам (кирил йезиқ)
The Holy Bible in the Uyghur language, written in
Cyrillic script

Copyright © 2010 Mukeddes Kalam - Uyghur Bible Translation Committee

Language: Uyghur tili (Uyghur)

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-09-11

PDF generated using Haiola and XeLaTeX on 11 Nov 2022 from source files dated 12 Sep 2021

b6bd0959-14d2-5233-b340-6f210a8f13c5